

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrīkṛṣṇabrahmatantraparakālayatīndra svāminā anugṛhītam*  
**॥ śrīlakṣmīhayagrīvasuprabhātam ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ

## ॥ śrīlakṣmīhayagrīvasuprabhātam ॥

karuṇāvaruṇālayāmbujaśrī -  
sphuraṇāhaṁkṛtiḥārīlōcanaśrīḥ |  
caraṇābjanatārtibhārahāriṁ -  
stava bhūyātturagāsyā suprabhātam ॥ 1 ॥

puraḥprabuddhāmbudhirājakanyā -  
mukhābjaniśvāsamivānukurvan |  
marutsugandhiḥ prativāti mandaṁ  
hayānanastāttava suprabhātam ॥ 2 ॥

tvaddīptyā pravimalayā jitaḥ kilāsā -  
vāhōsvittava dayitāmukhāmbujēna |  
pāścātyē patati payōnidhau sudhāṁśu -  
rbhūyāttē sapadi hayāsyā suprabhātam ॥ 3 ॥

varadānakṛtin smaradārtatara -  
dviradāghahṛtisphuradādarāṇa |  
iti sanmatayō yatayaḥ pravada -  
ntyadhunā madhunāśana jāgṛhi bhōḥ ॥ 4 ॥

samarcanē tē kṛtakautukēna  
sajjīkṛtaṁ śōṇamaṇīndrapīṭham |  
haṁsēna kiṁ sāndhyamahō vibhāti  
hayāsyā bhūyāttava suprabhātam ॥ 5 ॥

harirharirhaririti mañjubhāṣitaṃ  
dvijāvalēssapadi niśamya kautukāt |  
dvijavrajō'pyanuvadatīva kūjitai -  
rhayānanānaghaguṇa jāgrhi prabhō || 6 ||

prācīm vadhūṃ sapadi mitrakaragrahārthaṃ  
sandhyāvadhūssvarucikuṅkumapaṅkasāndraiḥ |  
prālēyamaṅgalajalairabhiṣiñcatīva  
śrīman hayāsyā bhavatāttava suprabhātam || 7 ||

kumudavanaṃ vimucya navapaṅkajaṣaṇḍamimāḥ  
sapadi samāśrayanti muditā bhramarāvalayaḥ |  
bhuvī nikhilō'pi cāśrayati saśriyamēva janō  
hayavadanādya jāgrhi harē karuṇaikanidhē || 8 ||

phullatpaṅkajaratnapātranivahānāsādya hr̥dyaśriyaḥ  
saugandhyāḍhyamarandadivyaśalilairāpūritānādarāt |  
haṃsāstvāmiva pūjayanti virutavyājātpaṭhantō manūn  
susnātāssarasīṣu vāhamukha tē suprātarastu prabhō || 9 ||

uccalanmadhukaraughamañjulaṃ  
padmamullasati pūjanāya tē |  
dhūpapātramiva haṃsasajjitaṃ  
suprabhātamiha tē hayānana || 10 ||

indīvarāṇāmiva kāntiradya  
mandībhavantī vyapayātu nidrā |  
phullatvidaṃ padmamivākṣiyugmaṃ  
hayāsyā tē saṃprati suprabhātam || 11 ||

ētē vētrahatitruṭatpaṭumahākōṭīrakōṭīmaṇi -

śrēṇībhistaṇḍa mandiraṣya dadatō dvārāya nīrājanam |  
kāṇkṣanti pratibōdhakālamihā tē sarvē'pi lōkādhīpāḥ  
tānētān karuṇāvalōkanalavairdhanyānvidhēhi

prabhō || 12 ||

akṣiṇē mayi tiṣṭha kiṃ viharasē saṃkṣīyamāṇē muhu -

rbimbē'sminniti dēvadēva nitarāṃ tvatprārthanāyāgatam |  
cāndraṃbimbamidam vadanti hi param mōdārpaṇam darpaṇam  
dṛṣṭiṃ nyasya kṛpānidhē'tra bhagavan prābōdhikīṃ

śrīpatē || 13 ||

nidrāsēśakaṣāyitaissulalitairudyaddayāpyāyitai -

rdivyāpāṅgajharaistvadarcanakṛtē dvāryatra baddhāñjalīn |  
ācāryānnigamāntadēśikamukhānādhatva susnāpitān  
suprātaṃ turagāṣya tē'stu karuṇāsindhō dinam śrīpatē || 14 ||

idam kumbhadvandvam ghuṣṛṇamasṛṇasmērasalilam

pratīhārē lakṣmīstanayugamanōhārī lasati |  
iyam gaussadvatsā parijanasamūhō'pi nibhṛtō  
dinam suprātaṃ tē bhavatu karuṇābdhē hayamukha || 15 ||

raviṃṇḍalīmidānīmudayamahībhṛttavābhiṣēkārtham |

kanakakalāśīmiva vahatyastu hayagrīva suprabhātaṃ tē || 16 ||

anucita iva sēvanē tvadīyē

pramadabharādiha pañcamam viḥāya |  
vidadhāti kila vaiṇikāśca gānam  
hayavadanādyā tavāstu suprabhātam || 17 ||

pikanikaramadavidhūnana -

gānamanōharamudārasukumāram |  
dhanyaṃ kanyādvandvaṃ  
tvāṃ nīrājayati jāgrhi hayāsyā || 18 ||

kāhaḷaḍiṇḍimamaṇḍala -

mardalapaṇavādyahṛdyavādyānām |  
saṃspardha ēva ninadā  
jṛṃbhantē turagavadana budhyasva || 19 ||

tava tanurucisādharmyā -

tsaṃhṛṣṭē nartanaṃ kilātanutaḥ |  
dvārabhuvi cāmarē dvē  
hayavadana tavāstu suprabhātamiha || 20 ||

tvatpādāmbhōjayugmaṃ paricaritumanā

mūrdhni baddhāñjalissan  
śrīkr̥ṣṇabrahmatantrāgrimapadakaliji -  
tsaṃyamī tvāṃ stavīti |  
tvatsēvāyai samudyanniravadhikamahā -  
nandathustiṣṭhatīha  
śrīmānkr̥ṣṇāvanīndrō hayavadana tava  
śrīśa suprātarastu || 21 ||

jaya jaya nityasūktilalanāmaṇimaḷimaṇē

jaya jaya bhaktasaṃhatibhavābδhimahātaraṇē |  
jaya jaya vēdamaḷigurubhāgyadayājaladhē  
jaya jaya vājivaktra parakālayatīndranidhē || 22 ||

॥ *iti śrīlakṣmīhayagrīvasuprabhātaṃ samāptam* ॥